

اردو تراجم قرآن پر ایک نظر مولانا محمد امانت اللہ اصلاحی کے افادات کی روشنی میں - ۲۱

(۱۳۹) باء کا ایک خاص استعمال

علمائے لغت کے قول کے مطابق حرف باء کم و بیش چودہ معنوں میں استعمال ہوتا ہے، مولانا امانت اللہ اصلاحی کے نزدیک ان مفہوموں کے علاوہ قرآن مجید میں کچھ مقامات پر حرف باء مزید ایک خاص مفہوم میں استعمال ہوا ہے، ذیل میں مثالوں کے ذریعے سے واضح کیا جائے گا:

(۱) يَا أَيُّهَا الَّذِينَ آمَنُوا كُبَيْرَ عَلَيْكُمُ الْقِصَاصُ فِي الْقَتْلَى الْحُرُّ بِالْحُرُّ وَالْعَبْدُ بِالْعَبْدِ وَالْأُنْثَى بِالْأُنْثَى۔ (البقرة: ۱۷۸)

آیت کے اس نکٹرے کا ترجمہ حسب ذیل کیا گیا ہے:

”اے ایمان والو! تم پر مقتولوں کا قصاص لینا فرض کیا گیا ہے، آزاد آزاد کے بد لے، غلام غلام کے بد لے، عورت عورت کے بد لے“ (محمد جونا گڑھی)

”اے لوگو! جو ایمان لائے ہو، تھارے لیتقل کے مقدموں میں قصاص کا حکم لکھ دیا گیا ہے آزاد آدمی نے قتل کیا ہو تو اس آزاد ہی سے بد لے لیا جائے، غلام قاتل ہو تو وہ غلام ہی قتل کیا جائے، اور عورت اس جرم کی مرتبہ ہو تو اس عورت ہی سے قصاص لیا جائے“ (سید مودودی)

”اے ایمان والو، تم پر فرض ہے کہ جو ناحیت مارے جائیں ان کے خون کا بد لہ، لو آزاد آزاد کے بد لے آزاد اور غلام کے بد لے غلام اور عورت کے بد لے عورت“ (احمد رضا خان)

”مومنو! تم کو مقتولوں کے بائے میں قصاص (یعنی خون کے بد لے خون) کا حکم دیا جاتا ہے (اس طرح پر کہ آزاد کے بد لے آزاد (مارا جائے) اور غلام کے بد لے غلام اور عورت کے بد لے عورت“ (فتح محمد جاندھری)
عام طور سے ترجمہ کرنے والوں نے باء کا ترجمہ بد لہ کیا ہے، لیکن اس میں اشکال یہ پیدا ہوتا ہے کہ اگر مقتول آزاد ہو اور قاتل غلام ہو تو آزاد کے بد لے آزاد کس طرح ہوگا، اگر مقتول عورت ہو اور قاتل مرد ہو تو عورت کے بد لے عورت کس طرح ہوگا؟ غرض اس طرح کے کئی اشکالات سامنے آتے ہیں۔

ان ترجموں کے مقابلے میں مولا نا امانت اللہ اصلاحی کے ترجمہ پر غور فرمائیں:
 ”تم پر مقتولین کے سلسلے میں برابری کرنا فرض کیا گیا ہے، آزادی حیثیت آزادی ہے، غلام کی حیثیت غلام کی ہے،
 اور عورت کی حیثیت عورت کی ہے۔“

مطلوب یہوا کہ مقتول کی جو اصولی حیثیت ہے، اس کے مطابق یکساں معاملہ کیا جائے، اور اس میں کچھ بھی کمی بیشی نہیں کی جائے۔

آیت کے اس ترجمہ کی رو سے یہ آیت دیت کے سلسلے میں رہنمائی کرتی ہے، کہ ہر مقتول کی دیت اس کی اصولی حیثیت کے مطابق برابر ہونی چاہیے۔ اس آیت میں تین طرح کے مقتولین کا ذکر ہے، جن کا خون بہا الگ الگ ہوتا ہے۔ کسی بھی اونچ نیچ کا اعتبار کر کے ایسا کرنا جائز نہیں ہے کہ آزاد مقتول کی دیت غلام والی طے کردی جائے، یا غلام مقتول کے لیے آزاد والی دیت کا مطالبه کیا جائے، یا مقتول عورت ہوا اور مطالبه مرد والی دیت کا کیا جائے۔ اس طرح کی غیر اصولی اونچ نیچ سے دیت کا پورا نظام متاثر ہو گا، اور یہ کسی طرح انسانی معاشرے کے حق میں بہتر نہیں ہو گا۔ برابری کے اصول کو برتنے میں ہی انسانوں کے لیے زندگی ہے۔

اس ترجمہ سے آیت کا بعدوالا لکھرا (فمن عفی له من أخيه شيء) اس پہلے والے لکھرے سے اچھی طرح مربوط ہو جاتا ہے، اور اس کی معنویت بھی اچھی طرح واضح ہو جاتی ہے۔

مفسرین اور مترجمین عام طور سے قصاص سے مراد کا بدله قتل لیتے ہیں، حالانکہ قصاص قرآن مجید میں ہر جگہ برابری کرنے کے مفہوم میں آیا ہے۔

(۲) الشَّهْرُ الْحَرَامُ بِالشَّهْرِ الْحَرَامِ وَالْعُرُمَاتُ قِصَاصٌ۔ (البقرة: ۱۹۴)

”ماہ حرام کا بدله ماہ حرام ہی ہے اور تمام حرمتوں کا لاحاظ برابری کے ساتھ ہو گا“ (سید مودودی)

”ماہ حرام کے بدله ماہ حرام اور ادب کے بدله ادب ہے“ (احمد رضا خان)

”حرمت والے مہینے کا بدله حرمت والا مہینہ ہے اور سب قابل تقطیم با توں کا بدله ہے“ (احمد علی)

”ادب کا مہینہ ادب کے مہینے کے مقابلہ ہے اور ادب کی چیزیں ایک دوسرے کا بدله ہیں“ (فتح محمد جاندرہ)

”حرمت والے مہینے حرمت والے مہینوں کے مقابلے ہیں اور حرمتیں ادلے بدله کی ہیں“ (محمد جنائزی)

یہاں بھی ترجمہ کرنے والوں نے عام طور سے باع کا ترجمہ بدله کیا ہے، تاہم سوال پیدا ہوتا ہے کہ ماہ حرام کا بدله ماہ حرام ہونے کا کیا مطلب ہے، آیا یہ مطلب ہے کہ مشرکین کسی ماہ حرام کی بے حرمتی کرتے ہیں تو مسلمان بھی کسی ماہ حرام کی بے حرمتی کر سکتے ہیں؟ یہ مفہوم مناسب معلوم نہیں ہوتا ہے، مشرکین اگر ماہ حرام کی بے حرمتی کرتے ہیں تو اس سے اہل ایمان کو کسی دوسرے ماہ حرام کی بے حرمتی کا جواز تو نہیں ملے گا۔ زیادہ سے زیادہ مشرکین کی زیادتی کا مقابلہ کرنے کی اجازت رہے گی۔

مولانا امانت اللہ اصلاحی ترجمہ کرتے ہیں: ”ماہ حرام کی حیثیت ماہ حرام کی ہے، اور تمام حرام چیزیں (سب کے

لیے) برابر ہیں،۔ مطلب یہ ہوا کہ ماہ حرام اور دوسری تمام حرام چیزوں کی حرمت سب کے لیے یکساں ہے، ایسا نہیں ہے کہ دوسرے لوگوں سے ان کی حرمت کی پاسداری کا مطالبہ کیا جائے اور مشرکین مکہ کوان کی بے حرمتی کرنے کا جواز حاصل ہو۔ اس طرح جو مفہوم سامنے آتا ہے وہ عام مفہوم سے پیدا ہونے والے تمام اشکالات کو دور کر دیتا ہے۔

(۳) وَكَتَبْنَا عَلَيْهِمْ فِيهَا أَنَّ النُّفُسَ بِالنُّفُسِ وَالْعَيْنَ بِالْعَيْنِ وَالأنفُ بِالأنفِ وَالْأَذْنُ بِالْأَذْنِ
وَالسَّنَ بِالسَّنَ وَالْحُرُوحَ قِصَاصٌ۔ (المائدۃ: ۴۵)

”تورات میں ہم نے یہودیوں پر یہ حکم لکھ دیا تھا کہ جان کے بدے جان، آنکھ کے بدے آنکھ، ناک کے بدے ناک، کان کے بدے کان، دانت کے بدے دانت، اور تمام زخموں کے لیے برابر کا بدلہ،“ (سید مودودی)

”اور ہم نے توریت میں ان پرواجب کیا کہ جان کے بدے جان اور آنکھ کے بدے آنکھ اور ناک کے بدے ناک اور کان کے بدے کان اور دانت کے بدے دانت اور زخموں میں بدلہ ہے،“ (احمد رضا خان)

”اور ہم نے ان لوگوں کے لیے تورات میں یہ حکم لکھ دیا تھا کہ جان کے بدے جان اور آنکھ کے بدے آنکھ اور ناک کے بدے ناک اور کان کے بدے کان اور دانت کے بدے دانت اور سب زخموں کا اسی طرح بدلہ ہے،“ (فتح محمد جالندھری)

”اور ہم نے یہودیوں کے ذمہ تورات میں یہ بات مقرر کر دی تھی کہ جان کے بدے جان اور آنکھ کے بدے آنکھ اور ناک کے بدے ناک اور کان کے بدے کان اور دانت کے بدے دانت اور خاص زخموں کا بھی بدلہ ہے،“ (محمد جونا گڑھی)

یہاں بھی عام طور سے لوگوں نے باء کا مطلب بدل لیا ہے، اور اس کی وجہ سے بڑے اشکالات سامنے آتے ہیں۔ مولانا امانت اللہ اصلاحی اس آیت کا ترجمہ اس طرح کرتے ہیں: اور ہم نے ان لوگوں کے لیے تورات میں یہ حکم لکھ دیا ہے کہ جان کی حیثیت جان کی ہے، اور آنکھ کی حیثیت آنکھ کی ہے، اور ناک کی حیثیت ناک کی ہے، اور کان کی حیثیت کان کی ہے، اور دانت کی حیثیت دانت کی ہے، اور تمام زخموں کے بدے برابر برابر ہیں۔

اس ترجمہ کی رو سے یہ آیت بھی دیت کے سلسلے میں رہنمائی کرتی ہے۔ اس آیت سے یہ رہنمائی ملتی ہے کہ جو چیز تلف ہوئی ہے اسی چیز کی دیت واجب الادا ہوگی، اس میں کسی طرح کی نابراہی نہیں ہوگی۔

باء کے اس خاص استعمال کا تذکرہ ہمیں اہل لغت کے یہاں نہیں ملتا ہے، تاہم مندرجہ بالا آیوں میں اس مفہوم کو اختیار کرنے سے آیت کا مفہوم بہت واضح ہو جاتا ہے، اور اس کو اختیار کرنے سے آیت میں کسی طرح کا اشکال نہیں رہ جاتا ہے۔ مندرجہ ذیل روایت میں بھی باء کا یہی مفہوم لینا مناسب معلوم ہوتا ہے:

الْمُكْرُ بِالْبَكْرِ جَلْدَ مَائِةٍ وَتَغْرِيبَ عَامٍ وَالشَّيْبَ بِالشَّيْبِ جَلْدَ مَائِهَةَ وَالرَّجْمِ۔ (مشکاة المصانع)
اس روایت کا مشہور ترجمہ تو یہ ہے کہ بکر بکر کے ساتھ زنا کرنے تو سوکوڑے اور ایک سال کی جلاوطنی ہے، اور شیب کے ساتھ زنا کرنے تو سوکوڑے اور سنگار کرنا ہے۔ تاہم اس ترجمہ میں بعض بڑے اشکالات ہیں جیسے کہ اگر شیب

بکر کے ساتھ زنا کرنے تو ان دونوں کی سزا کیا ہوگی۔

مولانا امانت اللہ اصلاحی کے نزدیک اس کا ترجمہ یوں ہوگا: بکر کو بکروالی سزا ملے گی، یعنی سکوٹرے اور ایک سال کی جلاوطنی، اور شیب کوشیب والی سزا ملے گی، سکوٹرے اور سنگسار کرنا۔

انما الأعمال بالنبيات میں بھی باہمی مفہوم کے لیے ہے، ترجمہ ہوگا کہ اعمال دیسے ہی ہوں گے جیسی نیت ہوگی۔

(۱۲۰) الی برائے ظرف

جس طرح لام کبھی خالص ظرف کا مفہوم بتانے کے لیے آتا ہے، جیسے:

فَكَيْفَ إِذَا حَمَّعْنَاهُمْ لِيَوْمٍ لَا رَبِّ يَفِي (آل عمران: 25) اسی طرح الی بھی کبھی خالص ظرف کا مفہوم بتانے کے لیے آتا ہے۔

مندرجہ ذیل آیتوں میں الی کا ترجمہ عام طور سے مترجمین نے ظرف کا کیا ہے، البتہ صاحب تدریس نے الی کا ترجمہ اس طرح کے مقامات پر غایت ہی کا کیا ہے:

(۱) لَيَحْمَعَنُكُمْ إِلَى يَوْمِ الْقِيَامَةِ۔ (النَّاسَ: 87)

”وہ تم سب کو اس قیامت کے دن جمع کرے گا“ (سید مودودی)

”وہ تم سب کو یقیناً قیامت کے دن جمع کرے گا“ (محمد جونا گڑھی)

”وہ ضرور تھیں اکٹھا کرے گا قیامت کے دن“ (احمد رضا خان)

”وہ تم سب کو قیامت کے دن کی طرف لے جا کر رہے گا“ (امین الحسن اصلاحی)

(۲) لَيَحْمَعَنُكُمْ إِلَى يَوْمِ الْقِيَامَةِ۔ (آل انعام: 12)

”بیشک ضرور تھیں قیامت کے دن جمع کرے گا“ (احمد رضا خان)

”قیامت کے روز وہ تم سب کو ضرور جمع کرے گا“ (سید مودودی)

”تم کو اللہ قیامت کے روز جمع کرے گا“ (محمد جونا گڑھی)

”وہ تم کو جمع کر کے ضرور لے جائے گا قیامت کے دن کی طرف“ (امین الحسن اصلاحی)

(۳) ثُمَّ يَجْمَعُكُمْ إِلَى يَوْمِ الْقِيَامَةِ لَا رَبِّ يَفِي (الجاثیہ: 26)

”پھر تھیں قیامت کے دن جمع کرے گا جس میں کوئی شک نہیں“ (محمد جونا گڑھی)

”پھر وہی تم کو اس قیامت کے دن جمع کرے گا جس کے آنے میں کوئی شک نہیں“ (سید مودودی)

”پھر تم سب کو اکٹھا کرے گا قیامت کے دن جس میں کوئی شک نہیں“ (احمد رضا خان)

”پھر وہ تم کو روز قیامت تک، جس میں کسی شرپ کی گنجائش نہیں ہے، تم کو جمع کرے گا“ (امین الحسن اصلاحی)

(۴) لَمَّا جُمِعُوكُمْ إِلَى مِيقَاتٍ يَوْمٌ مَعْلُومٍ۔ (الواقعة: 50)

”ضرورا کئھے کیے جائیں گے، ایک جانے ہوئے دن کی میعاد پر“ (احمد رضا خان)

”ایک دن ضرور جمع کیے جانے والے ہیں جس کا وقت مقرر کیا جا چکا ہے“ (سید مودودی)

”ضرور جمع کئے جائیں گے ایک مقرر دن کے وقت“ (محمد جونا گڑھی)

”سب جمع کئے جائیں گے، ایک معین دن کی مقررہ مدت تک“ (امین حسن اصلحی)

صاحب تدبیر نے عام ترجموں سے ہٹ کر جو ترجیح کیا ہے وہ کمزور معلوم ہوتا ہے۔ قیامت کے دن جمع کرنا ایک صاف اور واضح بات ہے، جبکہ قیامت کے دن تک جمع کرنے میں واضح طور پر تکلف دھائی دیتا ہے۔
غرض جو مفہوم جماعت ناہم لیوں لا ریب فیہ میں لام کا ہے وہی مفہوم یہ جمیعُکُمْ إِلَى يَوْمِ الْقِيَامَةِ لَا رَيْبٌ فِيهِ میں إِلَى کا ہے۔

(۵) **أَنَّمَا مَرِجَّعُهُمْ إِلَى الْحَجَّيْمِ** (الصفات: 68)

ذکورہ بالامقامات کے برخلاف اس آیت میں عام طور سے لوگوں نے الی کا ترجمہ غایت کا کیا ہے:

پھر ان کو لے جانا آگ کے ڈھیر میں (شاہ عبدالقدار)

پھر ان کی بازگشت ضرور بھر کتی آگ کی طرف ہے (احمد رضا خان)

پھر ان کو دوزخ کی طرف لوٹایا جائے گا (فتیح محمد جalandھری)

اور اس کے بعد ان کی واپسی اسی آتش دوزخ کی طرف ہوگی (سید مودودی)

ذکورہ بالاتر جوں سے یہ مفہوم نکلتا ہے کہ وہ لوگ زقوم کھانے کے لیے دوزخ سے باہر کیں جائیں گے، اور پھر دوزخ کی طرف لوٹائے جائیں گے۔ لیکن یہ مفہوم لینا درست نہیں ہے، کیونکہ زقوم کا درخت جہنم کے باہر نہیں بلکہ جہنم کے پیچوں نیچے ہوگا، جیسا کہ اسی سیاق میں اس آیت سے پہلے واضح طور سے بتایا گیا ہے، اس لیے یہ سمجھنا صحیح نہیں ہے کہ وہ کھانے پینے کے لیے دوزخ یا جہنم سے باہر کیں جائیں گے۔ مولانا امامت اللہ اصلحی کے نزدیک یہاں بھی الی براۓ ظرف ہے، اور اس کے مطابق ترجمہ ہوگا: ”پھر ان کا ٹھکانہ دوزخ ہوگی“ یہ بھی واضح رہے کہ یہاں ثم (پھر) زمانی ترتیب کے لئے نہیں ہے بلکہ (مزید رآں) کے مفہوم میں ہے۔

مندرجہ ذیل ترجمہ میں بھی غالباً اسی کا لحاظ کیا گیا ہے: ”پھر ان سب کا آخری انجام جہنم ہوگا“ (جوادی)